

प्रकार्य पुं. (तत्.) 1. निर्धारित लक्ष्य पूर्ति का कार्य, जिस के निमित्त व्यक्ति अथवा संस्थान को उत्तरदायित्व दिया जाता है 2. किसी उपकरण का निश्चित कार्य 3. भाषा. किसी भाषा की कृति का अन्य किसी विशेष रूप में प्रस्तुत करना।

प्रकार्यवाद पुं. (तत्.) ऐसी मनोवृत्ति जिसमें कोई मांसिक अथवा व्यावहारिक प्रतिक्रिया सम्पूर्ण समूह के लिए सामान्य मानी जाती है 2. वह विचारधारा जिसके अनुसार भवन, फर्नीचर आदि की साज-सज्जा, मनुष्य की आवश्यकताओं से जोड़ी जाती है अतिरिक्त अलंकरण, की आवश्यकता नहीं के बराबर होती है 3. राजनैतिक विचार धारा को छोड़ कर आर्थिक तथा अन्य प्रकार्यों पर सरकार द्वारा ध्यान केंद्रित करना।

प्रकार्यवादी पुं. (तत्.) 1. प्रकार्यवाद के सिद्धांतों का समर्थन करने वाला, प्रकार्यवाद का पोषक 2. अनुप्रयुक्त भाषा विज्ञान की वह शाखा जिसमें भाषा के प्रकार्यात्मक तत्व मुख्य होते हैं यथा- 1. विशेष उद्देश्य की पूर्ति के लिए बुनियादी भाषा सिखाना 2. भाषा संबंधी बुनियादी ज्ञान प्रदान करना जैसे कि वाक्य के घटक वाक्य में शब्द क्रम करना।

प्रकार्यात्मक सहसंबंध पुं. (तत्.) किसी भी कार्य, व्यापार आदि में पारस्परिक निर्भरता या अन्योन्यता का संबंध जहाँ आपसी हित ही सह संबंध का आधार होता है।

प्रकार्यात्मक स्वनविज्ञान पुं. (तत्.) भाषा. आधारभूत भाषा समझाने और बोलने में प्रयुक्त स्वनिकों का ज्ञान कराने वाला विज्ञान उदा. मानक हिंदी में 'ज/ज़', 'फ/फ़' आदि का भेद, प्रकार्यात्मक स्वन विज्ञान के अन्तर्गत समझाना अपेक्षित नहीं है।

प्रकार्यात्मक स्वायत्ता स्त्री. (तत्.) किसी व्यक्ति, संस्था अथवा निकाय को आंतरिक कार्यों में, पूरी स्वतंत्रता प्रदान करना, नियमित कार्यों को न करने की स्वतंत्रता।

प्रकाश पुं. (तत्.) 1. ऊर्जा का एक प्रकार जो सूर्य, चन्द्र, अग्नि आदि से प्राकृतिक रूप में प्राप्त

होती है, विद्युत द्वारा कृत्रिम रूप से, जो अंधकार को दूर करता है तथा जिसके होने पर ही वस्तुएँ दिखाई पड़ती हैं 2. सूर्य की धूप लाक्ष. 1. नेत्र ज्याति, 2. प्रसिद्धि 3. कीर्ति वि. स्पष्ट, चमकीला।

प्रकाश अपघटन पुं. (तत्.) रसा. प्रकाश क्रिया द्वारा अणुओं का विघटन या पृथक् होना।

प्रकाश उत्कीर्णन पुं. (तत्.) चलचित्रिय बिम्ब को धातु पत्र पर प्रकाश द्वारा अंकित करना।

प्रकाश गृह पुं. (तत्.) दे. प्रकाश स्तंभ।

प्रकाश चित्रण पुं. (तत्.) मुद्रण की एक प्रक्रिया जिसमें प्रकाश की सहायता से धातु की प्लेट पर चित्रों को उतारने के बाद कागज के ऊपर छापा जाता है।

प्रकाश दृष्टि स्त्री. (तत्.) तीव्र और मंद प्रकाश में दृष्टि के अनुकूलित होने का कार्य।

प्रकाश प्रभाव पुं. (तत्.) नाटकों आदि में मंच पर विभिन्न स्थानों से प्रकाश डाल कर मंचन में विशेष प्रभाव पैदा करने का कार्य।

प्रकाश भीत वि. (तत्.) प्रकाश से डरने वाला, प्रकाश से बचने वाला, रोशनी से दूर रहने वाला।

प्रकाश भीति स्त्री. (तत्.) मनो. प्रकाश का डर, रोशनी का भय, प्रकाश से डरने का मानसिक रोग photo phobia

प्रकाश मंडल पुं. (तत्.) सूर्य अथवा किसी तारे का बाह्यता आभासी पृष्ठ जो प्रकाश और ऊष्मा विसर्जित करता है।

प्रकाश मिति स्त्री. (तत्.) भौति. 1. प्रकाश को मापने का विज्ञान 2. प्रकाश से उत्पन्न चमक को मापने का विज्ञान 3. तीव्र प्रकाश में पूरी तरह विकसित या संपूर्ण होने वाला 4. प्रकाश के प्रति आकर्षित।

प्रकाश मीनार स्त्री. (तत्.) समुद्र या नदी के तट पर समुद्री जहाजों और नाविकों के मार्ग प्रदर्शन के लिए तथा उन्हें संभावित खतरों की चेतावनी देने के लिए मीनार नुमा भवन टि. प्राचीन